



स्थानीय राजपत्र

बेसीशहर नगरपालिका द्वारा प्रकाशित

खण्ड ५, संख्या २, मसिर २७ गते, २०७९ साल

स्थानीय सरकार सञ्चालन ऐन, २०७४ को दफा ११, (ज)। १०२ ले दिएको अधिकार प्रयोग गरी बेसीशहर नगर कार्यपालिकाले यो बेसीशहर नगरपालिका एकल पुरुष भत्ता वितरण सम्बन्धी कार्यविधि, २०७९ जारी गरेको छ ।

भाग २

बेसीशहर नगरपालिका एकल पुरुष भत्ता वितरण सम्बन्धी कार्यविधि २०७९

(बेसीशहर नगरपालिकाबाट मिति २०७९/०८/२७ मा पारित)

प्रस्तावना

बेसीशहर नगरपालिका अन्तर्गत रहेका एकल पुरुष नागरिक सुरक्षा र लैंगिक समानता सुनिश्चित गर्ने उद्देश्यले बेसीशहर नगरपालिकाको प्रशासकीय कार्यविधि (नियमित गर्ने) ऐन, २०७५ को दफा ४ बमोजिम बेसीशहरनगर कार्यपालिकाले यो कार्यविधि जारी गरेको छ ।

१. संक्षिप्त नाम र प्रारम्भ: (१) यस कार्यविधि नाम “एकल पुरुष भत्ता वितरण सम्बन्धी कार्यविधि, २०७९” रहेको छ ।

२ यो कार्यविधि नगर कार्यपालिकाको बैठकले पारित गरि स्थानीय राजपत्रमा प्रकाशन गरे पश्चात प्रारम्भ हुनेछ ।

२. परिभाषा: (१) विषय वा प्रसङ्गले अर्को अर्थ नलागेमा यस कार्यविधिमा

क. “एकल पुरुष” भन्नाले आफ्नो पत्नीको मृत्यु पश्चात अर्को विवाह नगरि बसेका, सम्बन्ध विच्छेद भइ बसेका अथवा विवाह नगरी बसेका ६० वर्ष भन्दा माथिका पुरुषलाई सम्झनु पर्नेछ ।

ख. “नगरपालिका” भन्नाले बेसीशहर नगरपालिका सम्झनु पर्नेछ ।

ग. “कार्यालय” भन्नाले नगर कार्यपालिकाको कार्यालय सम्झनु पर्नेछ ।

घ. “वडा कार्यालय” भन्नाले नगरपालिका अन्तर्गतका सम्पूर्ण वडा कार्यालयलाई सम्झनु पर्नेछ ।

ङ. “उपप्रमुख” भन्नाले नगरपालिकाको उपप्रमुखलाई सम्झनु पर्नेछ ।

च. “भत्ता” भन्नाले दफा ५ बमोजिमको रकम सम्झनु पर्नेछ ।

३. एकल पुरुष भत्ता पाउने: (१) देहाय बमोजिमका नागरिकले मात्र एकल पुरुष भत्ता पाउने योग्य हुनेछ:

क. नेपाली नागरिक,

ख. बेसीशहर नगरपालिका भित्र स्थायी बसोबास गर्ने,

ग. पत्नीको मृत्यु भई अर्को विवाह नगरेको,

घ. विवाह नगरी बसेको,

ङ. सम्बन्ध विच्छेद भइ अर्को विवाह नगरेको,

च. ६० वर्ष उमेर पुरा भएको ।

४ . एकल पुरुष भत्ता नपाउने: दफा (३) बमोजिम योग्यता पुगेको भएतापनि देहाय बमोजिमको नागरिकले यस कार्यविधि बमोजिमको एकल पुरुष भत्ता पाउने छैन:

बेसीशहर नगरपालिका एकल पुरुष भत्ता वितरण सम्बन्धी कार्यविधि, २०७९

- क. कुनै सरकारी वा सार्वजनिक पदमा नियुक्त, निर्वाचित, मनोनित भएका नागरिक,
- ख. सरकारी तथा अन्य कोषबाट निवृत्तभरण पाइरहेका नागरिक,
- ग. प्रचलित कानून बमोजिम अन्य सामाजिक सुरक्षा भत्ता लिई रहेका नागरिक।

५. भत्ता रकम र वितरण: (१) एकल पुरुषले मासिक ५००। का दरले भत्ता पाउने छ।

(२) उपदफा (१) बमोजिमको भत्ता अर्धवार्षिक रुपमा सम्बन्धित लाभग्राहीको बैङ्कखाता मार्फत वितरण गरिनेछ।

६. निवेदन दिनु पर्ने: (१) दफा (३) बमोजिमको भत्ता पाउन योग्य इच्छुक नागरिकले सम्बन्धित वडा कार्यालयमा अनुसूची १ बमोजिमको निवेदन दिनुपर्नेछ।

२ उपदफा १ बमोजिमको निवेदन साथ देहायको कागजात निवेदकले प्रमाणित गरि संलग्न गर्नुपर्नेछ।

- क. नागरिकता प्रमाण-पत्र प्रतिलिपी,
- ख. पत्नीको मृत्यु दर्ता प्रमाण-पत्रको प्रतिलिपी,
- ग. अविवाहित भएको भए सम्बन्धित वडाको अविवाहित सिफारिस,
- घ. सम्बन्ध विच्छेद भएको भए सम्बन्ध विच्छेदको प्रमाण-पत्र

३ उपदफा (१) बमोजिम निवेदन प्राप्त भएमा वडा कार्यालयले पन्ध्र दिनभित्र आवश्यक कारवाही गरि निर्णय गर्नुपर्नेछ।

४ उपदफा (३) बमोजिम कारवाही गर्दा एकल पुरुष भत्ता नपाउने देखिएमा कारण खुलाई सोको लिखित जानकारी निवेदकलाई दिनु पर्नेछ।

५ उपदफा (३) बमोजिमको कारवाही गर्दा एकल पुरुष भत्ता पाउने देखिएमावडा कार्यालयले नगरपालिकामा सिफारिस गरि पठाउनु पर्नेछ ।

७. परिचयपत्र: (१) यस कार्यविधि बमोजिम एकल पुरुष भत्ता पाउने नागरिकलाई नगरपालिकाले अनुसूचि — २ बमोजिम परिचय पत्र दिनु पर्नेछ ।

२ उपदफा (१) बमोजिम परिचयपत्र नलिएका नागरिकले एकल पुरुष भत्ता पाउने छैन ।

३ उपदफा (१) बमोजिम प्राप्त भएको परिचय — पत्र हराए वा प्रयोग गर्ने नमिल्ने भएमा कार्यालयमा अनुसूची — ३ बमोजिमको निवेदन दिई प्रतिलिपि लिन सकिनेछ ।

८. अभिलेख राख्नु पर्ने: (१) नगरपालिकाले यस कार्यविधि बमोजिम एकल पुरुष भत्ता पाउने नागरिकको विवरण र वितरण गरिएको एकल पुरुष भत्ताको अभिलेख राख्नु पर्नेछ ।

९. अभिलेखबाट नाम हटाउने: (१) नगरपालिकाले देहायको अवस्थामा एकल पुरुष भत्ता पाउने नागरिकको नाम अभिलेखबाट हटाउनेछ:

क. एकल पुरुषले विवाह गरेमा,

ख. बसाइ सरि अन्यत्र गएमा,

ग. प्रचलित कानून बमोजिम अन्य सुरक्षा भत्ता लिएमा,

घ. मृत्यू भएमा ।

१०. कसुर र सजाय: (१) कसैले देहायको कार्य गरेमा यस कार्यविधि बमोजिम कसुर गरेको मानिनेछ:

क. विवरण ढाँटी एकल पुरुष भत्ता लिएमा,

२ कसैले उपदफा (१) को खण्ड क बमोजिमको कसुर गरेमा त्यस्तो कसुर गर्ने व्यक्तिले लिएको रकम असुल गरि निजलाई विगो बराबरको जरिवाना हुनेछ ।

११. अनुगमन सम्बन्धी व्यवस्था: (१) एकल पुरुष भत्ता पाउने व्यक्तिको अभिलेख व्यवस्थापन तथा भत्ता विवरणको अनुगमन उपप्रमुख वा निजले तोकेको नगरपालिकाको कुनै सदस्यले गर्नेछ ।

१२. प्रतिवेदन दिनु पर्ने: (१) एकल पुरुष भत्ता वितरण गरेको विवरण वडा कार्यालयले नगरपालिकालाई दिनु पर्नेछ ।

१३. संशोधन: (१) नगर कार्यापालिका बैठकको निर्णयले यस कार्यविधि संशोधन गर्न सकिने छ ।

१४. बाधा अड्काउ फुकाउने: (१) यस कार्यविधि कार्यान्वयन गर्दा कुनै बाधा परेमा नगर कार्यापालिकाले आवश्यक निर्णय गरि त्यस्तो बाधा अड्काउ फुकाई कार्यान्वयन गर्न सक्नेछ ।

१५. बचाउ: (१) यस कार्यविधि लागु हुनु भन्दा अगावै कुनै निवेदन सम्बन्धित वडा कार्यालयमा परिसकेको भए यसै कार्यविधि बमोजिम भएको मानिनेछ ।

अनुसूची १

एकल पुरुष भत्ताको लागि भर्नुपर्ने निवेदनको ढाँचा

मिति:.....

श्री वडा अध्यक्ष ज्यू

वडा नं., बेसीशहर नगरपालिका,

बेसीशहर, लमजुङ ।

विषय: सामाजिक सुरक्षा भत्ता उपलब्ध गराई पाउँ ।

महोदय,

प्रस्तुत विषयको सम्बन्धमा बेसीशहरनगरपालिकाले ६० वर्ष उमेर माथी र ६८ वर्ष उमेर नपुगेका एकल पुरुषहरूलाई सम्मान स्वरूप भत्ता दिने निर्णय भएको हुदै उक्त सामाजिक सुरक्षा भत्ता उपलब्ध गराई पाउँ भनी यो निवेदन पेश गरेको छु ।

१. सामाजिक सुरक्षा भत्ता पाउने व्यक्तिको नाम/थर.....

क. जन्म मिति:

ख. ठेगाना:नगरपालिका वडा नं.....टोल:

.....लिङ्ग:.....वैवाहिक स्थिती:धर्म:

..... जातजाती :

ग. सम्पर्क नं.

घ. नागरिकता प्रमाणपत्र नं.जारी भएको जिल्ला

..... जारीमिति.....

ड. बाजेको नाम..... बाबुको नाम

.....आमाको नाम.....

२. संरक्षक/माथवर/स्याहार सुसार गर्ने ब्यक्तिको विवरण आफै उपस्थित हुन नसक्नेको हकमा

क. नाम / थर

ख. सामाजिक सुरक्षा भत्ता पाउने ब्यक्ति सँगको

नाता.....

ग. नागरिकता नं.जारी मितिजारी भएको जिल्ला.....

३. संलग्न कागजातहरु (चिन्ह लगाउने)

क. सामाजिक सुरक्षा भत्ता पाउने ब्यक्तिको नेपाली नागरिकताको प्रमाणपत्रको प्रतिलिपि

ख सामाजिक सुरक्षा भत्ता पाउने ब्यक्तिको २ प्रति फोटो

मैले नेपाल सरकार वा नेपाल सरकारबाट मान्यता प्राप्त संघ संस्था तथा अन्य कुनै अन्तराष्ट्रिय संघ संस्थाबाट मासिक रुपमा तलब भत्ता पेन्सन वा यस्तै प्रकारका अन्य कुनै मासिक सुविधा पाएको छैन । व्यहोरा ठिक साँचो हो झुट्टा ठहरे प्रचलित कानून बमोजिम सहुँला बुझाउँला ।

निवेदकको रेखात्मक सहि छापः

निवेदक (सामाजिक सुरक्षा भत्ता पाउने व्यक्ति / संरक्षक /
माथवर / स्याहारसुसार गर्ने व्यक्ति) को:-
दस्तखत

दायाँ

बायाँ

सम्बन्धित वडा कार्यालयले भर्ने:

निवेदकको व्यहोरा ठिक छ भनि प्रमाणित गर्ने,

वडा अध्यक्षको दस्तखतः

नामः

नाम दर्ता निर्णय मितिः

सामाजिक सुरक्षा भत्ताको किसिमः

परिचयपत्र नं.

सामाजिक सुरक्षा भत्ता पाउन सुरु हुने मितिः

नगर कार्यपालिकाको कार्यालयले भर्ने :

विवरण भर्नेको नाम, थर :

कार्यालयको छापः

पद :

हस्ताक्षर :

भत्ता पाउने सुरु आ. व. २०...../...../.....

अनुसूची - २

बेसीशहर नगरपालिका एकल पुरुष भत्ता वितरण सम्बन्धी कार्यविधि, २०७९

(दफा ७ को उपदफा १ सँग सम्बन्धित)

परिचय पत्रको नमुना



स्थानीय सरकार
बेसीशहरनगरपालिका
नगर कार्यपालिकाको कार्यालय
बेसीशहर, लमजुङ
गण्डकी प्रदेश, नेपाल

एकल पुरुष परिचय — पत्र

परिचय- पत्र नं.

नाम, थर:

नागरिकता प्रमाण — पत्र नं.

ठेगाना: जिल्ला: लमजुङ.....नगरपालिका: बेसीशहर

वडा नं. टोल/गाउँ:

जन्म मिति (वि.स):.....

प्रमाणित गर्ने

बाबुको नाम, थर :

दस्तखत :

नाम, थर :

पद :

अनुसूची -३

(दफा ७ को उपदफा ३ सँग सम्बन्धित)

प्रतिलिपी पाउँ भनि दिने निवेदनको ढाँचा

मिति:

श्रीमान् कार्यालय प्रमुख ज्यू

बेसीशहरनगर कार्यलिकाको कार्यालय

बेसीशहर, लमजुङ

विषय: प्रतिलिपि पाउँ भन्ने सम्बन्धमा ।

उपरोक्त सम्बन्धमा म निवेदकको एकल पुरुष परिचय — पत्र नं. को परिचय — पत्र (हराएको / प्रयोग गर्न निमल्ने भएको) हुनाले एकल पुरुष भत्ता वितरण सम्बन्धि कार्यावधिको दफा ७ को उपदफा ३ बमोजिम परिचय — पत्र को प्रतिलिपि पाउँ भनि सदर अनुरोध गर्दछु ।

संलग्न कागजात:

१. नागरिकताको प्रमाण — पत्रको प्रमाणित प्रतिलिपि ()
२. एकल पुरुष परिचय — पत्रको प्रमाणित प्रतिलिपि ()
३. फोटो १ प्रति ()

(संलग्न गरिएको कागजातमा ✓ लगाउने)

निवेदक

नाम, थर :

हस्ताक्षर :

सम्पर्क नं.

आज्ञाले ,

इमनाथ कडेल

प्रमुख प्रशासकिय अधिकृत